

ПАРЛАМЕНЦКІ ДЗЁННІК

ШЧЫРАЯ РАЗМОВА Ё АДКАЗНЫ ПЕРЫЯД

Ігар СЕРГЯЕНКА з рабочым візітам наведаў Браслаўшчыну

Старшыня Палаты прадстаўнікоў сустрэўся з дэпутатамі Браслаўскага райсавета. Галоўнай тэмай размовы стала будучая электаральная кампанія. Ігар Сергяенка засяродзіў увагу на тым, што тэма інфармацыйнай бяспекі сёння з’яўляецца адной з самых важных.

«Для генерацыі фэйкаў у некаторых краінах існуюць спецыяльныя інфармацыйныя цэнтры, якія для распальвання сітуацый ў свеце рыхтуюць пастановачныя фотаматэрыялы, відэаролікі, у якія вераць людзі. З гэтага можна зрабіць выснову, што ў цяперашні час ваенныя дзеянні спалучаюцца з вайной у інфармацыйным полі», — сказаў спікер.

На пасяджэнні Браслаўскага райвыканкама з удзелам Ігара Сержанкі былі разгледжаны пытанні эфектыўнасці функцыянавання сістэмы аховы здароўя на аснове даступнасці і якасці аказання медыцынскай дапамогі для шырокіх слаёў насельніцтва Браслаўскага раёна, выдзялення зямельных участкаў і садзейнічання занятасці насельніцтва.

Старшыня Палаты прадстаўнікоў падкрэсліў, што правальных пазіцый у сферы аховы здароўя Браслаўшчыны няма. «Усё знаходзіцца ў прывабным стане, тут працуюць выдатныя актыўныя спецыялісты. За гэты ўчастак работы ў Браслаўскім раёне я магу быць спакойны», — сказаў спікер.

Павышэнню якасці медыцынскіх паслуг кіраўніцтва краіны ўдзяляе шмат увагі. У планах на 2025 год — працягнуць будаўніцтва дзіцячага анкагематалагічнага цэнтра ў Бараўлянах, узвесці там жа новы корпус дзіцячай хірургіі, а таксама пабудаваць новы корпус рэабілітацый спецыялізаванай бальніцы ў Аксакіўшчыне. Усяго за 30 апошніх гадоў у Беларусі пабудавана 923 аб’екты аховы здароўя.

Фінальным мерапрыемствам рабочай паездкі на Браслаўшчыну стала дыялогавая пляцоўка «Час тваіх магчымасцяў», у якой узялі ўдзел члены Савета працоўнай моладзі раёна і члены патрыятычнага клуба «Сокал» Відзасўскага дзяржаўнага каледжа. Падчас адкрытага дыялогу з моладдзю Ігар Сержанка расказаў аб сітуацыі ў краіне і важнасці будучых выбараў Прэзідэнта. Спікер заўважыў, што ў бягучым годзе на 17 % будучь павялічаны расходы на сістэму адукацыі. Адной з цэнтральных тэм гутаркі стала размова пра захаванне гістарычнай памяці, якая нас аб’ядноўвае.

«Перапісаць праўду аб тых складаных гераічных часах, аб Вялікай Айчыннай вайне вельмі лёгка. Паглядзіце, што цяпер адбываецца ў суседняй Польшчы: там завяршаецца дэмантаж помнікаў героям-вызваліцелям Савецкай Арміі, якая разграміла фашызм і выратавала народы ад нявольлення. Там забылі, што 600 тысяч савецкіх салдат загінулі за вызваленне Польшчы. Таму наша задача, усіх прагрэсіўных грамадзян Беларусі, — абараніць і захаваць гістарычную праўду», — заключыў Старшыня Палаты прадстаўнікоў.

Аляксандра ГВОЗДЗЕВА.

САЦЫЯЛЬНЫ КЛОПАТ

МАЛЕНЬКІМ БЕЛАРУСАМ — АСАБЛІВАЯ ЎВАГА

У Клінічным радзільным доме Мінскай вобласці абнавілі педыятрычны корпус

Да рэканструкцыі ў будынку размяшчаўся корпус рэабілітацыі. Працавала дзіцячая рэанімацыя, але знаходзілася яна ў непрыстасаваных умовах, займала толькі палову паверха. Цяпер, калі гэта ўжо педыятрычны комплекс, пад дзіцячую рэанімацыю адведзены ўвесь паверх. «Гэта дазволіла павялічыць ложкавую магутнасць рэанімацыі і ўзяць на сябе 80—90 % усіх заўчасных родаў у Мінскай вобласці», — расказаў галоўны ўрач установы Пётр Масько.

Кіраўнік Адміністрацыі Прэзідэнта Дзмітрый КРУТОЙ, азнаёміўшыся з работай абноўленага корпуса, адзначыў: «Днямі, разглядаючы дзяржаўную інвестыцыйную праграму, наш Прэзідэнт звярнуў увагу на аб’екты аховы здароўя і ў прыватнасці на рэканструкцыю нашага асноўнага навукова-практычнага цэнтра «Маці і дзіця». Установам, у якіх з’яўляюцца на свет маленькія беларусы, — асабліва ўвага дзяржавы. «Беларусь займае лідарскія сусветныя пазіцыі па нізкім узроўні дзіцячай смертнасці, — заўважыў Дзмітрый Крутой. — Наш Прэзідэнт кожнае дзіця, кожны складаны выпадак з паталогіямі разглядае індывідуальна. Таму, вядома, ва ўрачоў падобных устаноў асабліва адказнасць, у тым ліку перад лідарам краіны». Па словах кіраўніка Адміністрацыі Прэзідэнта, увага да выходжвання неданосаных дзяцей, да праблем, звязаных з гэтай складанай тэмай, застанецца сярод сацыяльных прыярытэтаў. Дзмітрый Крутой дадаў, што апошнія пяць гадоў дзяржава істотным чынам перакроіла бюджэт і выдзеліла вялікія грошы на медыцыну: яны ідуць на высокатэхналагічнае абсталяванне, рэканструкцыю і развіццё ФАПаў, перасоўных медыцынскіх цэнтраў, мікрарэнных клінік. Плюс рэканструкцыя, будаўніцтва класічных медыцынскіх устаноў і іх абсталяванне. «Людзі ўдзячныя, урачы ўдзячныя. І, вядома, гэтая палітыка будзе працягвацца і далей, але эфектыўнасць выкарыстання гэтых рэсурсаў цяпер выходзіць на першы план», — сказаў Дзмітрый Крутой. Ён дадаў, што Клінічны радзільны дом Мінскай вобласці — гэта, без перабольшвання, цэнтр сусветнага ўзроўню, які, як пацвярджаюць урачы, і далей працягне выконваць свае важныя функцыі.

Старшыня Мінскага аблвыканкама Аляксандр ТУРЧЫН адзначыў, што да рэканструкцыі іншых будынкаў абласнога радзільнага дома будзе прымяняцца дыферэнцыраваны падыход: дзе можна нешта выканаць без праекта, а дзе патрэбна складаны рамонт. «Будзем рухацца, самае важнае — прыняць правільнае рашэнне», — сказаў ён, паведаміўшы, што ў бягучы і капітальны рамонты ўстаноў аховы здароўя вобласці ў апошнія два гады ўкладзена 100 мільёнаў рублёў.

Данііл ХМЯЎЛІНЦКІ.



ПРАЗРЫСТА І Ё АДПАВЕДНАСЦІ З ЗАКАНАДАЎСТВАМ

Хутка пачне работу Цэнтр грамадскага назірання за выбарамі

3 першага дня датэрміновага галасавання — 21 студзеня — пачне работу Цэнтр грамадскага назірання за выбарамі, дзе будзе акумулявацца інфармацыя ад назіральнікаў аб ходзе галасавання і магчымых пазаштатных сітуацыях. Прадстаўнікі найбуйнейшых грамадскіх аб’яднанняў, палітычных партый краіны зноў аб’яднуюць намаганні для сумеснай работы па назіранні за ходам галасавання.

Ад грамадскіх аб’яднанняў і палітычных партый ужо вылучана каля 30 тысяч назіральнікаў. Яны акрэдытаваны практычна на ўсіх участках у кожным рэгіёне Беларусі. Дарэчы, працэс акрэдытацыі нацыянальных назіральнікаў працягнецца яшчэ да 20 студзеня.

— Работа цэнтра будывавана такім чынам, каб на кожным участку працаваў наш нацыянальны назіральнік. Гэта чалавек з неабходным узроўнем падрыхтоўкі, які дакладна

І ЗРАБІЦЬ ВЫБАР НА КАРЫСЦЬ МІРУ

Аб тым, наколькі важна праяўляць электаральную актыўнасць, ішла гаворка падчас сустрэчы члена Прэзідыума Савета Рэспублікі Уладзіслава ТАТАРЫНОВІЧА з працоўным калектывам ААТ «Белрэсурсы» учора.

Асноўная тэма размовы была прысвечана найважнейшай грамадска-палітычнай падзеі пяцігоддзя — выбарам Прэзідэнта Рэспублікі Беларусь.

Падчас дыялогу з калектывам сенатар агучыў асноўныя прыныцы выбарчай сістэмы Рэспублікі Беларусь і этапы электаральнай кампаніі, адзначыўшы, што ключавая задача, пастаўленая кіраўніком дзяржавы, — правесці элек-

разумее свае абавязкі і тую адказнасць, што на яго ўскладзена. Нацыянальныя назіральнікі ведаюць усе асноўныя заканадаўчыя аспекты арганізацыі работы камісій, парадак галасавання і назірання. Аб ходзе галасавання, магчымых праблемных пытаннях назіральнікі будуць аператыўна інфармаваць цэнтр. Такая форма работы дазваляе не толькі мець аб’ектыўную інфармацыю з участкаў, але і выклочае магчымасць скажэння даных, — расказалі ў прэс-службе Федэрацыі прафсаюзаў.

У сваю чаргу ў аперацыйным рэжыме цэнтр будзе інфармаваць СМІ і грамадскасць аб усім, што адбываецца на участках. Акрамя таго, з першага дня датэрміновага галасавання для выбаршчыкаў у цэнтры будзе арганізавана работа тэлефоннай «гарачай лініі». Кожны ахвотны можа задаць сваё пытанне аб ходзе электаральнай кампаніі, парадку галасавання, паведаміць аб спрэчнай сітуацыі на участку, унесці прапановы па нумары +375 17 371 07 76. Час работы «гарачай лініі» ў перыяд датэрміновага галасавання (аўторак — субота) з 12.00 да 19.00, у асноўны дзень галасавання (нядзеля) — з 8.00 да 20.00. Кожны зварот будзе дэтальна апрацаваны.

Алена КРАВЕЦ.

РЭВАЛЮЦЫЯ НАРМАТВОРЧАЙ ДЗЕЙНАСЦІ

Якасць жыцця ў краіне вызначаецца ў тым ліку і якасным заканадаўствам, яго лагічнасцю, сістэмнасцю і зручнасцю ва ўжыванні

У ліпені 2024 года кіраўнік дзяржавы Аляксандр Лукашэнка даручыў Адміністрацыі Прэзідэнта арганізаваць правядзенне маштабнай рэвізіі заканадаўства. Прэзідэнт заўважыў, што на сёння ў Беларусі дзейнічае 175 тысяч актаў. Некаторыя з іх цяжка чытаюцца і ўспрымаюцца, перагружаныя, асобныя пытанні зарэгуляваныя. Кіраўнік дзяржавы назваў гэта катастрофай і паставіў задачу прыбраць усё лішняе. «Гэта будзе рэвалюцыя не толькі нарматворчай дзейнасці, гэта будзе рэвалюцыя ў краіне», — ацаніў Аляксандр Лукашэнка маштабы задач. Арганізацыяй гэтай работы занялася намеснік кіраўніка Адміністрацыі Прэзідэнта Вольга ЧУПРЫС. Каб правесці сапраўды маштабную рэвізію заканадаўства, было створана дзевяць экспертных груп, якія працавалі ў звязку з профільнымі міністэрствамі. Да гэтага працэсу падключыліся дзяржаўныя органы, парламентарыі, судзейскі корпус, вучоныя, установы адукацыі, незалежныя адвакаты і натарыусы, а таксама звычайныя грамадзяне. У выніку ў Адміністрацыю Прэзідэнта паступіла каля 1,5 тысячы прапаноў. У цэлым жа праведзеную рэвізію юрысты назвалі тытанічнай працай. Пра яе падрабязнасці і вынікі Вольга Чупрыс расказала ў эфіры навін «Першага інфармацыйнага».

КОЛЬКІ НАРМАТЫЎНЫХ АКТАЎ ШТОГОД ПРЫМАЕЦЦА Ё БЕЛАРУСІ

Вольга Чупрыс адзначыла, што за гады незалежнасці Беларусь прайшла бурнае развіццё ва ўсіх сферах і назапасіла значныя прававыя масіў. Паводле яе слоў, урадам штогод прымаецца каля 900 прававых актаў, а на ведамасным узроўні — каля 1,5 тысячы. Вядома, такі вялікі масіў непазбежна спараджае і шэраг складанасцяў.

«Ёсць і недахопы, няўзгодненасці, супярэчнасці, і зарэгульванасць, на што неаднаразова звяртаў увагу кіраўнік дзяржавы і цалкам абгрунта-

вана прад’яўляў прэтэнзіі да органаў выканаўчай улады. Патрабавалася прыняць дастаткова сур’ёзныя сістэмныя меры. Вось чаму ў Год якасці кіраўнік дзяржавы прыняў рашэнне аб неабходнасці правядзення глбальнага аналізу заканадаўства», — распавяла Вольга Чупрыс.

Яна заўважыла, што якасць жыцця ў краіне вызначаецца ў тым ліку і якасным заканадаўствам, яго лагічнасцю, сістэмнасцю і зручнасцю ва ўжыванні.

ШТО ВЫЯВІЛІ ПАДЧАС РЭВІЗІІ ЗАКАНАДАЎСТВА

З чаго ж пачалася гэта работа? Калі мы адкроем Нацыянальны рэестр прававых актаў, то выявим



тут больш за 170 тысяч дакументаў, прычым трэцяй часткай з іх будуць пастановы ўрада і рэспубліканскіх органаў дзяржжкіравання (усяго такіх актаў каля 55 тысяч). Менавіта з іх аналізу і вырашылі пачаць рэвізію. «Дэтальнаму аналізу былі падвергнуты 15 тысяч дакументаў, якія вынікаюць з 27 кодэксаў, 221 закон і 55 дэкрэтаў і ўказаў кіраўніка дзяржавы», — расказала намеснік кіраўніка Адміністрацыі Прэзідэнта.

У выніку, паводле яе слоў, было знойдзена каля 8 тысяч даволі сур’ёзных недахопаў. Так, 1 тысяча актаў фактычна ўжо страціла сваю сілу, каля 2,3 тысячы дакументаў з’яўляліся хутчэй тэхнічнымі і па сваёй сутнасці не маглі мець статус нарматывага акта. Гэта былі, напрыклад, навучальныя праграмы ў сістэме адукацыі.

Амаль паўтысячы дакументаў мелі патрэбу ў актуалізацыі, гэта значыць у прывядзенні ў адпаведнасць з цяперашнім заканадаўствам. Асобныя акты, які аказалася, прымаліся ў парушэнне кампетэтныхцй.

«Каля 570 актаў рэгулююць падобныя праваадносіны, значыць, тут ёсць вар’янты для роздумоў. Частка з іх можна быць аб’яднана адна з адной. Прыкладна 400 актаў не супадносяцца паміж сабой. Дублююць нормы іншых нарматываўна-правых актаў звыш двухсот часта карэктаваныя, прычым гэта як правіла акты ўрада. У сістэме ўрада былі такія акты, якія карэктуюцца калі сотні разоў у год», — прывяла яшчэ шэраг лічбаў Вольга Чупрыс.

Камісія таксама выявіла дакументы аб’ёмам больш за 100 старонак. Былі нават акты пад тысячы старонак. «Гэта значыць, гэта не тое што чж-

карэлізавальныя, гэта нечытэльныя прававыя акты. Калі мы іх спрабавалі выгрузіць у Word з прававой базы, то камп’ютар падвісаў», — падзялілася намеснік кіраўніка Адміністрацыі Прэзідэнта.

ДА ЯКІХ ВЫСНОЎ ПРЫЙШЛА КАМІСІЯ

Больш за ўсё недахопаў аказалася ў сацыяльнай сферы. «Вылучыліся» адукацыя, ахова здароўя, культура, далучыліся да іх і транспартнікі. А гэта ж тыя сферы, якія якраз бліжэй за ўсё да насельніцтва. Менш за ўсё нараканняў было да сілавога блока.

Для параўнання ў сярэднім кожнае міністэрства штогод прымае каля 50 актаў. Аднак ваганні сур’ёзныя — ад пяці дакументаў у Дзяржапрагранкамітэце да 308 у Міністэрстве адукацыі. Па 100 актаў за год выдаецца ў сістэме Міністэрства аховы здароўя і Мінкульты.

«Кіраўнік дзяржавы нацэльвае нас, каб пры распрацоўцы нарматываўна-прававых актаў, якія закранаюць правы і свабоды грамадзян мы абавязкова вылучалі грамадскую думку і ўлічвалі яе пры прыняцці актаў. Таму абмеркаванне Кодэкса аб ахове здароўя працягнута да 1 лютага: была асабліва цікавасць грамадзян да гэтага дакумента»

Адкуль такая вялікая колькасць дакументаў? Камісія прыйшла да высновы, што ў сацыяльнай сферы вялікая колькасць так званых тэхнічных дакументаў, у якіх выкладзены, напрыклад, метадыкі адукацыі ці лянчэння.

«Але што яшчэ цікава: вызначыліся (па так бы мовіць аб’ектыўных прычынах) міністэрствы, якія выдаюць вялікую колькасць актаў з лічбавымі паказчыкамі. Напрыклад, наперадзе многіх тут Міністэрства антыманапольнага рэгулявання і гандлю. У яго 40 % актаў па пытаннях цэнаўтварэння. Такая ж колькасць актаў прыблізна ў Мінэканомікі. Вялікая іх колькасць у Мінспорту, Мінсельгасхарчы. Гэта

ўсё цэны, тарыфы і іншыя лічбы. Гэта загрушчвае наш прававы масіў. Але калі мы кажам, што гэта нарматывуныя акты, то, адпаведна, які тэхнічныя акты, яны падвяргаюцца складанай працэдурцы прыняцця. І вось узнікае пытанне: а ці трэба нам гэтым займацца, ці павінны мы гэтыя акты праводзіць праз гэтыя складаныя працэдурцы?» — адзначыла Вольга Чупрыс.

Паводле яе слоў, было прынята рашэнне выдаць адзіны рэестр лічбавых паказчыкаў і ў цэлым спрасціць працэс прыняцця такіх актаў. «У нашай тэхнічнай базе нарматываўна-прававых актаў з’явіцца лічбавы рэестр, у які можна будзе ўвайсці і паглядзець тыя лічбавыя паказчыкі, якія табе цікавыя ў той ці іншай перыяд», — растлумачыла намеснік кіраўніка Адміністрацыі Прэзідэнта.

Падчас рэвізіі заканадаўства камісія зрабіла для сябе яшчэ адно нечаканае адкрыццё. Аказалася, што некаторыя міністэрствы злоўжываюць сваімі кампетэнцыямі. Такія выпадкіў няшмат, але іх наяўнасць сама па сабе ўжо трывожны званок і сур’ёзнае парушэнне.

«Напрыклад, Міністэрства аховы здароўя злоўжывае дадзеным яму правам на выданне актаў і ўразрэз з дэкрэтам Прэзідэнта аб развіцці прадпрымальніцтва прымае акты па санітарных нормах, якія прадпісана прымаць Савету Міністраў», — расказала Вольга Чупрыс.

КОЛЬКІ ПРЫМАЛІ АКТАЎ У БССР, І ЧАМУ ІХ СЁННЯ ТАК ШМАТ

Дарэчы, у савецкія гады ўрад БССР прымаў каля 300 актаў за год — у тры разы менш, чым сёння. Ведамасная нарматворчасць таксама не была распаўсюджаная. Аднак трэба ўлічваць, што ў той час і не было абавязковага правіла аб апублікаванні дакументаў.

«Сучасная гіпернарматворчасць абумоўлена той акалічнасцю, што мы ў законах даём даволі вялікія магчымасці для выдання падзаконных актаў, гэта значыць уключаем туды адсылачныя нормы. Характэрным будзе прыклад Кодэкса аб адукацыі. У ім змяшчаецца 90 адсылачных норм, якія даюць магчымасць ураду прымаць у развіццё кодэкса акты, і

260 адсылачных норм, якія даюць магчымасць ведамствам (пераважна Міністэрству адукацыі) прымаць акты ў развіцці кодэкса. Такім чынам на факце рэалізацыі гэтага кодэкса на сённяшні дзень мы маем каля адной тысячы ведамасных актаў і сямі тысяч тэхнічных нарматываўна-прававых актаў», — прывяла яшчэ некалькі цікавых лічбаў Вольга Чупрыс.

РЭВІЗІЯ ПРАВЕДЗЕНА. ШТО ЦЯПЕР?

Па словах Вольгі Чупрыс, усе матэрыялы накіраваныя ва ўрад. Падрыхтавана ўжо пастанова, якой прызнаюцца страціўшымі сілу 1,5 тысячы нарматываўна-прававых актаў. У Адміністрацыі Прэзідэнта лічаць, што гэта ўжо добры вынік.

На гэтым работа, вядома, не спыніцца. Прэзідэнт даручыў такія рэвізіі праводзіць на пастаянную аснове. Кіраўнік дзяржавы падтрымвае комплекс мер па дэбюракратызацыі працэсу нарматворчасці, павышэнні якасці нарматываўна-прававых актаў і ўзмацненні юрыдычнага значэння Міністэрства юстыцыі і ўсіх юрыдычных службаў.

«Яшчэ адно вельмі важнае рашэнне. Для таго каб рэалізаваць комплекс пастаўленых задач (а гэта некалькі старонак задач), давядзецца ўнесці змяненні ў закон аб нарматываўна-прававых актах і ў шэраг іншых заканадаўчых актаў, якія рэгулююць названыя пытанні. Гэта ўказы Прэзідэнта перш за ўсё», — распавяла Вольга Чупрыс.

Змены закрануць і базы даных — усё ж хочацца, каб яны былі зручнымі для карыстальнікаў.

ЯКУЮ РОЛЮ Ё НАРМАТВОРЧАСЦІ МОЖА АДЫГРАЦЬ ШТУЧНЫ ІНТЭЛЕКТ

«Мы жывём у лічбавым грамадстве, якое імкнецца выкарыстоўваць штучны інтэлект. Таму Прэзідэнт падтрымва ідэю аб тым, каб у АІС «Нарматворчасць», якая распрацоўваецца ўжо сёлета, уключаць у тым ліку штучны інтэлект. Гэту задачу давядзецца НЦЗПІ выканаць», — падкрэсліла намеснік кіраўніка Адміністрацыі Прэзідэнта.

Паводле яе слоў, штучны інтэлект можа дапамагчы сістэматызаваць дакументы, а пры распрацоўцы новага акта вызначыць, ці не будуць дубліравацца ўжо выдадзеныя дакументы.

«Ён можа адказаць на пытанне, а ці трэба ўвогуле прымаць гэты акт у тым выглядзе, у якім мы плануем яго прыняць, паколькі многія пытанні ўжо вырашаны, — дадала Вольга Чупрыс. — Таму тут нам трэба прыдумаць алгарытмы і пытанні, якія мы будзем задаваць штучнаму інтэлекту і далей з яго дапамогай спрашчаць нашу нарматворчасць і павышаць якасць нашых нарматываўна-прававых актаў».

ЦІ АДЧУЮЦЬ РЭВІЗІЮ ЗАКАНАДАЎСТВА ГРАМАДЗЯНЕ

Вольга Чупрыс пераканана, і якаснае нарматворчасць і якаснае заканадаўства карысны ўсім.

«Калі будуць простыя і зручныя прававыя рашэнні ў сістэме адукацыі і аховы здароўя, то гэта пойдзе на карысць не толькі настаўнікам і ўрачам. Гэта пойдзе на карысць у тым ліку бацькам і дзецям. Або калі мы спросцім працэс тэхнічнага выдання нарматываўна-прававых актаў, ад гэтага выйграюць тыя нарматворцы, якія ўдзельнічаюць у гэтым працэсе. Гэта ўсё дзяржаўныя органы, усе дзяржаўныя службы, — звярнула ўвагу намеснік кіраўніка Адміністрацыі Прэзідэнта. — У ходзе рэалізацыі даручэнняў кіраўніка дзяржавы Савет Міністраў даў даручэнне ў сваёй сістэме аб неабходнасці дэрегулявання сферы эканомікі. Гэта вельмі важная задача, спадзяёмся, каб яна бы вырашана».

У час маніторынгу таксама выявілася, што некаторыя моманты ў сацыяльнай сферы патрабуюць рэгулявання. Напрыклад, пытанні арэнды жылля і дадатковай абароны правоў непאўналетніх, у тым ліку на прыналежнасць ім долі ў кватэрах, пабудаваных з дзяржаўнай падтрымкай. Гэта, заявілі ў Адміністрацыі Прэзідэнта, таксама будзе вырашацца найбліжэйшым часам.

«Кіраўнік дзяржавы нацэльвае нас, каб пры распрацоўцы нарматываўна-прававых актаў, якія закранаюць правы і свабоды грамадзян мы абавязкова вывучалі грамадскую думку і ўлічвалі яе пры прыняцці актаў. Таму абмеркаванне Кодэкса аб ахове здароўя працягнута да 1 лютага: была асабліва цікавасць грамадзян да гэтага дакумента», — адзначыла Вольга Чупрыс.